



پر وسوسي بریا

دا کېدونکي ده

د پیل ټکی

د نړۍ ډېر لوی کېشپ چې په لاتیني امریکا کې ژوند کوي او تر ۱۱۵ کیلو وزن لري. دا کېشپ د بنکار کولو دپاره په زړه پورې طریقه کاروي: په داسې حال کې چې خپله خوله تر پایه پورې خلاصوي، په بحر کې یې حرکت پروت دی. د دې کېشپ ژبه ګلابي رنگه تارونه لري چې په اوبو کې د لامبو و هونکو چینجیو په شان ده. کله چې ماهیان دا چینجی ویني فکر کوي چې خوراک مو موندلی دی، د کېشپ د زامې خوا ته حرکت کوي، او هغه وخت ناڅاپه د کېشپ خوله تړل کیږي.

وسوسه هم زموږ په ژوند کې همدا شان عمل کوي. په پیل کې ډېر بنکلی او جذاب معلومیږي، خو پایله یې مونږ د تباهی خواته کشوي.

بحث او خبرې

ایا داسې یو مثال کله ستاسو په نظر کې راځي چې په پیل کې تاسو ته وسوسه پیدا شوي وي ، خو بیا وروسته پښیمانه شوي یئ؟
لومړی کومو شیانو تاسو و غولئ؟
څه شی د دې سبب شو چې وروسته پښیمانه شی؟

په کلام باندې تعمق او غور

هېڅوک له وسوسي په امان نه دي. هره ورځ مونږ په خپل ژوند کې د وسوسي سره مخامخ یو او مخامخ کېږو. وسوسه په مختلفو شکلونو خپل ځان بنکاره کوي: د پیسو او وخت کارولو څرنگوالي څخه نیولې بیا تر هغو شیانو پورې چې اجازه ورکوي په خپلو سترگو هغه ته وگورو.
هغه خواره چې غوره کوو، یا د کلمو ډول چې زموږ په ژبه بیانېږي. په هر گنج کې یو بنکار په کمین کې دی چې هڅه کوي مونږ تباهی خواه ته بوځي. پخپله وسوسه گناه نه ده، حتی عیسی هم له وسوسي سره مخامخ شو. مهم ټکی دا دی چې زده یې کړو، څنگه د وسوسي څخه ووځو.

متی ۴: ۱-۱۱ ولولئ.

• دا ټکي له کوم ځای څخه راغلي چې عیسی د شیطان د ازمايښت سره مبارزه کوي؟

عبرانیان ۲: ۱۸ ولولئ.

• کله چې تاسو په وسوسه کې شئ، څوک له تاسو سره مرسته کوي؟

اول قرنټیان ۱۰: ۱۳

• دا ایت د وسوسي د قدرت په هکله، مونږ ته څه تعلیم راکوي؟

اصلي مفکوره

خدای زموږ دپاره لاره تیاره کړي ده څو وکولای شو د هغې له طریقه پر وسوسي غلبه وکړو. زموږ د هر یو دپاره دا امکان شته دی چې وکولای شو پر وسوسي بریا ومومو. په هر ډول شرایطو کې حتی که داسې بنکاره شي چې ازموینه او وسوسه زموږ د طاقت نه لوړه هم ده، خدای زموږ دپاره د تېبستي لاره تیاره کړي ده (اول قرنټیان ۱۰: ۱۳). کله چې وسوسه مونږ ته راځي، کولای شو د روح القدس په قدرت عمل وکړو. (همسفر په دې ټکي باندې تاکید کوي چې اصلي ریښه



د ازموينې په دې ايت کې وسوسه ده او خدای نه پرېږدي چې هېڅوک د ده له قدرت نه زيات وسوسه شي او تل يوه د فرار لاره تياروي.

• هغه رڼا ته راوړئ

- سمدستي وسوسه د پلار حضور ته راوړئ او د پټولو په ځای، د هغه څخه مرسته وغواړئ (متلونه ۱۳: ۲۸)
- دا موضوع د باور وړملگري سره شريکه کړئ. له هغه وغواړئ چې ستاسو ننگه وکړي او داسې يو ترتيب جوړ کړئ چې هغه ته ځواب ويونکی وي (يعقوب ۵: ۱۶).
- د عيسی د مثال نه پيروي وکړئ. هغه حقايق چې د خدای د کلام له لارې څخه موزده کړي، په ياد راوړئ او د سپېڅلي کتاب رڼا په هغه وضعيت باندې روښانه کړئ.
- **وتښتئ!** له وسوسې څخه تېښته ستاسو د ضعف ښکارندوي نه دی، بلکې يو عاقلانه عمل دی. هر څه ژر او چټک د وسوسې په وړاندې مقاومت وکړئ، په هماغه اندازه بریا پر هغې باندې اسانه کيږي، که څه شی ستاسو د وسوسې سبب گرځي، له هغه لرې شئ: په عمومي ځايونو کې خپل کمپيوټرونه وکاروئ. الکولي مشروبات د خپل کوره لري کړئ، خپل باوري کار تونه وتړئ، د خپلو تليفونو څخه غير ضروري اپليکيشنونه پاک کړئ.

هغه شرايط چې کولای شي تاسو د گناه خوا ته بوځي، خپل ځان په فعاله توگه له هغه څخه لرې وساتئ. په دريو عامو وسوسو فکر وکړئ. په دقيقه توگه له کومو لارو څخه کولای شو خپل ځان د دې وسوسو نه لرې کړو؟

- **نيکی غوره کړئ.** پر وسوسې باندې بریا يوازې د بديو په وړاندې په مقاومت باندې نه خلاصه کيږي، بلکې په دې معنی هم دی، هغه څه چې ښه دي، غوره کړئ. هغه څه چې ښه نه دي، له منځه يي يوسئ او د هغه په بدل کې هغه څه چې ښه او ښک دي، پالنه يي وکړئ (دوهم تيموتاوس ۲: ۲۲).
- **تسليم نه شئ.** هر يو مونږ په سفر کې يو. مونږ ټول هره ورځ يو څه زده کوو چې څنگه د عيسی په شان شو. کله چې تېروتنه کوئ، مه ناامیده کيږئ! بلکې سمدستي توبه وباسئ او د يو نوي پيل دپاره پرېکړه وکړئ. (اول يوحنا ۱: ۹)

• همدا اوس په گډه تمرين وکړئ.

- د يو څو شېبو دپاره د روح القدس په حضور کې پاتې شئ او له هغه وغواړئ چې تاسو ته وښايي په دې هفته کې ستاسو د ژوند په کومه برخه کې بدلون راوړي.
- يو بل ته ووايئ چې په دې هفته کې مو پرېکړه کړې ده چې په خپل ژوند کې د کومې وسوسې په وړاندې غواړئ مقاومت وکړئ. په گډه سره د دې موضوع په تړاو دعا وکړئ او د اسماني پلار په حضور کې د هغو شيانو چې يادونه مو وکړه، اعتراف وکړئ.
- يو عملي کار غوره کړئ چې کولای شئ په دې اونۍ کې يې سرته ورسوئ تر څو خپل ځان د وسوسې له لارې لرې کړئ.
- د يو عملي کار ټاکنه وکړئ چې په دې هفته کې يې تاسو سرته رسوئ، ترڅو وکولای شئ هغه څه چې ښک دي، غوره کړئ.
- په گډه دعا وکړئ چې له قدرت سره په ځواب ويلو کې د ټولو نه عاجز شئ او په مقاومت کې د وسوسې په وړاندې قوي شئ.

• هره ورځ خپل تمرين تکرار کړئ.

- پيداينټ ۳۹ ولولئ. د يوسف کرڼه د دوامدارو وسوسو په وړاندې تاسو ته څه درزده کوي؟
- لاندې ايتونه ولولئ او يو د هغو څخه په خپل زړه وټاکئ او حفظ يي کړئ:
 - اول يوحنا ۱: ۹
 - متی ۲۶: ۴۱
 - کولسيان ۳: ۱-۲
- کله چې په دې هفته کې وسوسه شئ (او وسوسه به شئ!)، سمدستي څلور وړاندې شوي پړاونه تېر کړئ.
- د هغې وسوسې په تړاو چې درباندي راغلي ده، هره ورځ خپل ملگري ته تليفون وکړئ او ووايئ چې په هغه ورځ مو څنگه د وسوسې په وړاندې مقاومت وکړ او څنگه مو ښه او ښک کار غوره کړ.